

NIEĦDU AZZJONI

PJAN DIREZZJONALI GĦALL-KISBA TA' KOPERTURA TAS-SAĦĦA UNIVERSALI GĦAL KULHADD SAL-2030



Għaliex żviluppajna dan il-Pjan Direzzjonali?

Filwaqt li l-Kopertura tas-Saħħa Universali (UHC) huwa għan magħruf sewwa għas-sistemi kollha tal-kura tas-saħħa fl-UE, sfortunatament dan id-dritt bażiku s'issa mhuwiex realtà għall-pazjenti kollha fl-UE.

Xi jrid jikseb dan il-Pjan Direzzjonali?

Dan il-Pjan Direzzjonali, skont il-Kampanja dwar l-Aċċess għall-Kura tas-Saħħa 2017 tal-EPF, għandu l-għan li jipprovdi lil min jieħu d-deċiżjonijiet fuq livell nazzjonali u fl-UE b'azzjonijiet rakkomandati li jeħtieġ li jiġu kkunsidrati urġentement sabiex il-UHC tinkiseb għall-pazjenti kollha fl-UE sal-2030. Huwa jsejjaħ lill-Istati Membri u l-UE biex jikkommettu ruħhom lejn viżjoni fit-tul fejn l-ugwaljanza ta' aċċess u l-UHC hija realtà għal kulhadd li hija wkoll mira tal-Għan ta' Żvilupp Sostenibbli (SDG) tan-NU li jiġu żgurati hajjiet b'saħħithom.

Il-kopertura tas-saħħa universali hija dritt uman.

*Dr Tedros Adhanom Ghebreyesus,
Direttur Ġenerali tad-WHO*

Il-kopertura tas-saħħa universali tfisser li “kulhadd għandu aċċess għal servizzi tas-saħħa ta' kwalità li huma jeħtieġu mingħajr ma jirriskjaw tbatija finanzjarja jekk iħallsu għalihom”.

Organizzazzjoni Dinjija tas-Saħħa (WHO)



Jeħtieġ li l-UE u l-gvernijiet nazzjonali jieħdu azzjoni urġenti biex iwieġbu għaž-żieda fl-inugwaljanzi fis-saħħa fil- u bejn il-pajjiżi tal-UE u l-ostakoli inaċċettabbli għall-aċċess għall-kura tas-saħħa u l-ħtiġijiet mhux moqdiya ffaċċjati minn pazjenti fl-Ewropa.

Nicola Bedlington, Segretarju Ġenerali EPF

Kif tuża dan il-Pjan Direzzjonali?

Dan il-pjan direzzjonali jservi bħala gwida għal sfidi pendenti, tħassib tal-pazjenti, ħtiġijiet mhux moqdiya u azzjonijiet rakkomandati biex il-UHC tinkiseb għall-pazjenti kollha.

- L-EPF ser juża dan il-pjan direzzjonali bħala dokument ta' referenza għall-attivitajiet kollha tiegħu dwar l-aċċess għas-saħħa.
- L-EPF jistieden lill-dawk li jieħdu deċiżjonijiet fl-UE u l-Istati Membri biex jikkunsidraw dan il-pjan direzzjonali u r-rakkomandazzjonijiet tiegħu meta jkunu qed jiżviluppaw politiki relatati u l-istrategġiji tal-implimentazzjoni tal-SDG tan-NU.
- L-EPF ihegġeġ organizzazzjonijiet tal-pazjenti u s-soċjetà ċivili biex jużaw dan il-pjan direzzjonali biex jaħdmu mal-gvernijiet tagħhom, u jzommuhom responsabbli għall-implimentazzjoni tal-UHC.


Għal xiex qed jaħdem l-EPF?

✓ **Proċess ta' hidma trasparenti, inklużiv u kollaborattiv** għall-implimentazzjoni tal-UHC u l-SDGs tan-NU.

✓ **Azzjoni intersettorjali għas-saħħa** biex tinkiseb il-UHC u titjeb b'mod sinifikattiv il-kwalità ta' haġja u kura għall-pazjenti.

✓ **Elementi u azzjonijiet ewlenin, sabiex** jiġu kkunsidrati minn dawk li jiehdu d-deċiżjonijiet, li jirriflettu fl-intier tagħhom il-htigijiet li huma kkunsidrati mill-pazjenti bħala **essenzjali** biex tinkiseb il-UHC.

L-illustrazzjoni hawn taht turi il-5 miri kif ukoll l-azzjonijiet ewlenin komplimentari u interkonnessi biex titwettaq il-UHC. Dawn ir-rakkomandazzjonijiet huma mfissra f'aktar dettall fil-Pjan Direzzjonali.



Konkluzjoni

Fid-dawl tal-Aġenda 2030 għal żvilupp sostenibbli, qatt ma kien hemm każ aktar b'saħħtu, jew mument aktar vitali għall-Ewropa biex taħdem flimkien biex tiproteġi s-saħħa tagħna, u għal din ir-raġuni huwa essenzjali li din mhux biss tinzamm, iżda li tiġi kontinwament imtejba. Il-protezzjoni u t-titjib tas-saħħa huma storja ta' suċċess fl-Unjoni Ewropea u l-kooperazzjoni u kollaborazzjoni eqreb bejn l-Istati Membri se jagħtu s-setgħa u jgħammru lill-pajjiżi bl-għodod neċessarji u s-sostenn mill-pari biex tinkiseb il-viżjoni tal-EPF ta' Ewropa fejn il-pazjenti kollha b'kundizzjonijiet kroniċi jkollhom aċċess ugwali għal saħħa ta' kwalità għolja, iċċentrata fuq il-pazjent u l-kura relatata.

Għall-Pjan Direzzjonali tal-EPF intitolat 'Taking Action – A Roadmap to Achieving Universal Health Coverage for All by 2030', jekk jogħġbok uża l-kodiċi QR.

